



வலம்புரி

Valampurii

ராம்கோ சீமென்ட்
 MADRAS CEMENTS LTD
 RAMCO
 கோ RAMCO CEMENT
 ஆசியாக்கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.
 ராம்கோ சீமென்ட்

பக்கங்கள்: நான்கு

சங்கு 08 வள்ளுவர் ஆண்டு 2038 மாசி 28 திங்கட்கீழமை (12.03.2007) தொலைபேசி 222 3378, 222 7644 ஒலி 83

மட்டக்களப்பில் தொடரும் கடும் மோதல்

மனிதப் பேரவலத்தில்

இடம் பெயர்ந்த மக்கள்

(மட்டக்களப்பு)

மட்டக்களப்பில் அரசு படைகளுக்கும் விடுதலைப்புலிகளுக்கும்மிடையே ஏற்பட்டுள்ள கடும் மோதல் களை அடுத்து இடம் பெயர்ந்துள்ள மக்கள் பெரும் அவலங்களை எதிர்கொண்டுள்ளதாக அங்கிருந்து வரும் செய்திகள் தெரிவிக்கின்றன. (04 ஆம் பக்கம் பார்க்க)

குடாநாட்டில் சுமுக நிலை ஏற்பட அரசு நடவடிக்கை எடுக்க வேண்டும்

சமாதானத்திற்கும் நல்லெண்ணத்திற்குமான மக்கள் குழு கோரிக்கை

(யாழ்ப்பாணம்)
 சமாதானத்திற்கும் நல்லெண்ணத்திற்குமான மக்கள் குழு நேற்று பிற்பகல் யாழ்ப்பாணம் இல்லத்தில் உட்கவியலாளர்களைச் சந்தித்து ஏ-9 பாதை மூடப்பட்ட பின்னர் தற்போது யாழ்ப்பாணம் குடாநாட்டில் மக்கள் எதிர்நோக்கும் பிரச்சினைகள் தொடர்பாக எடுத்துரைத்தனர். இச்சந்திப்பில் குழுவினர் தலைவரும்

யாழ்ப்பாணம் பல்கலைக்கழக வாழ்நாள் பேராசிரியருமான பொன்.பாலசுந்தரம்பிள்ளை, போசகரும் யாழ்ப்பாணம் மறைமாவட்ட ஆயருமான அதி.வணக்கத்துக்குரிய தோமஸ் சவுந்தரநாயகம் ஆண்டகை, இணைச் செயலாளர்களான எஸ்.பரமநாதன் மற்றும் வண.பிதா செல்வராஜா, அங்கீகரிக்கப்பட்ட திருச்சபை குரு முதல்வர் நேசகுமார் ஆகியோர் கலந்துரை

யாழ்ப்பாணம். இதன் போது குழுவினரால் குடாநாட்டில் அத்தியாவசிய சேவைகள் தொடர்பாக மக்கள் எதிர்நோக்கும் பிரச்சினைகள் முன்வைக்கப்பட்டன. **போக்குக்குவரத்து**
 ஏ-9 பாதை மூடப்பட்ட பின்னர் யாழ்ப்பாணம் தமது தேவைகளைப் பூர்த்தி செய்வதற்காக வெளி (04 ஆம் பக்கம் பார்க்க)

படை முகாம்கள் மீது புல்கள் எறிகணை வீச்சு

(மட்டக்களப்பு)
 மட்டக்களப்பு அரசு படைமுகாம் மீது படுவான் கரையிலிருந்து விடுதலைப்புலிகள் எறிகணை வீச்சுத் தாக்குதல்களை நடத்தியுள்ளதாக அங்கிருந்து வரும் செய்திகள் தெரிவிக்கின்றன. இத்தாக்குதல் நேற்று பிற்பகல் 1.20 மணியளவில் நடத்தப்பட்டுள்ளது. எறிகணைகள் தமது பகுதிகளில் வீழ்ந்து வெடித்துள்ளதனை படைத்தரப்பினர் உறுதிப்படுத்தியுள்ளனர். புல்லுமலை, தம்பிட்டி, பத்திரெக்க ஆகிய இடங்களிலுள்ள (04 ஆம் பக்கம் பார்க்க)

கடந்த 3 நாட்களில் மட்டும் 8 பேர் காணாமல் போயுள்ளனர்

(யாழ்ப்பாணம்)
 கடந்த மூன்று தினங்களில் நால்வர் கடத்தப்பட்டுள்ளதாகவும் நால்வரைக் காணவில்லையெனவும் யாழ்ப்பாணம் மனித உரிமை ஆணைக்குழுவில் உறுவினர்களால் முறைப்பாடு செய்யப்பட்டுள்ளது. கடந்த சனிக்கிழமை அதிகாலை 4.30 மணியளவில் வீட்டுக்கு வந்த ஆயத்தாரிகள் மேதர் லேன் மாணிப்பாயைச் சேர்ந்த நேசதா

சன் ஜெயசுதன் (வயது 25) என்ற இளைஞனைக் கடத்திச் சென்றுள்ளனர் எனவும் அரியாலை நெடுஞ்சுழைச்சேர்ந்த அமிர்தலிங்கம் அழகேஸ்வரன் (வயது 29) என்ற இளைஞனை கடந்த வெள்ளிக்கிழமை அதிகாலை 1.40 மணியளவில் வீட்டுக்கு வந்த ஆயத்தாரிகள் கடத்திச் சென்றுள்ளதாகவும், அதேநாள் நள்ளிரவு 12.10 மணியளவில் வீட்டுக்குவந்த (04 ஆம் பக்கம் பார்க்க)

மினிபஸ் மரத்துடன் மோதியது சிறுவன் பலி; 18 பேர் காயம்

தொண்டைமானாறில் சம்பவம்

(யாழ்ப்பாணம்)
 தொண்டைமானாறு செல்வச் சந்திக்கு அண்மையாக பருதித்துறை 751 ஆவது இலக்கப் பாதை மினிபஸ் ஒன்று ஏறாட உடைத்து பனை மரத்துடன் மோதியதில் சிறுவன் ஒருவன் பரிதாபமாக உயிரிழந்ததுடன்

18 பேர் வரை காயமடைந்து மந்திகை வைத்தியசாலையில் அனுமதிக்கப்பட்டுள்ளனர். இச்சம்பவம் நேற்று பிற்பகல் 2.15 மணியளவில் இடம் பெற்றுள்ளது. சம்பவத்தில் உட்பிடிபையைச் சேர்ந்த சந்திரகுமார் பிறேமுவன் ஒருவன் பரிதாபமாக உயிரிழந்ததுடன் (04 ஆம் பக்கம் பார்க்க)

குறிகட்டுவான்-தலைமன்னார் கப்பல் சேவையை ஆரம்பிக்குக ஜனாதிபதியிடம் யாழ்ப்பாணம் ஆயர் வேண்டுகோள்

(யாழ்ப்பாணம்)
 யாழ்ப்பாணம் குடாநாட்டு மக்களின் போக்குவரத்தினை கருத்திற்கொண்டு குறிகட்டுவான்-தலை மன்னாருக்கிடையே பயணிகள் கப்பல் சேவையை ஆரம்பிக்குமாறு யாழ்ப்பாணம் ஆயர் அதி.வணக்கத்துக்குரிய தோமஸ் சவுந்தரநா

யகம் ஆண்டகை ஜனாதிபதி மகிந்த ராஜபக்ஷவிடம் வேண்டுகோள் விடுத்துள்ளார். இது தொடர்பில் அவர் ஜனாதிபதிக்கு அனுப்பிவைத்துள்ள கடிதத்தில் ஏ-9 பாதை மூடப்பட்ட பின்னர் வெளிமாவட்டங்களுக்குச் செல்வதில் (04 ஆம் பக்கம் பார்க்க)

ஐ.ரோ. ஒன்றியத்தின் உதவியை இலங்கை இடக்கும் அபாயம்

ஆங்கில நாளிதழ் தகவல்

(கொழும்பு)
 இலங்கையில் மனித உரிமைகள் மற்றும் தொழிலாளர் உரிமை மீறல்கள் தொடர்பில் அதிகரித்து வரும் குற்றச்சாட்டுக்களினால் இலங்கைக்கு ஐரோப்பிய ஒன்றியத்தினால் வழங்கப்படும் உதவிகள் நிறுத்தப்படுமென

எச்சரிக்கப்பட்டுள்ளதாக ஆங்கில நாளிதழ் ஒன்று செய்தி வெளியிட்டுள்ளது. இலங்கைக்கான ஐரோப்பிய ஒன்றியத்தின் உதவிகள் மற்றும் சலுகைகளால் இலங்கையிலிருந்து சுமார் ஏழு ஆயிரம் வகைப் பொருட்களை (04 ஆம் பக்கம் பார்க்க)

அரசு அதிபருடன் இன்று சந்திப்பு

(யாழ்ப்பாணம்)
 யாழ்ப்பாணம் குடாநாட்டுக்குத் தேவையான அத்தியாவசியப் பொருட்கள் மற்றும் வெளிமாவட்டங்களுக்கான போக்கு வரத்து தொடர்பாக ஆராயும் வகையில் சமாதானத்திற்கும் நல்லெண்ணத்திற்குமான மக்கள் குழுப்பிரதிநிதிகள் இன்று யாழ்ப்பாணம் அரசு அதிபரைச் சந்தித்து பேச்சு நடத்தவுள்ளனர். இச்சந்திப்பின்போது பல்வேறு கோரிக்கைகள் முன்வைக்கப்படவுள்ளதாக தெரிவிக்கப்படுகின்றது. (04 ஆம் பக்கம் பார்க்க)

தமிழக மீனவர் பலி-இன்று எதிர்ப்புப் பேரணி

இனியும் பொறுத்துக்கொள்ள முடியாது முதல்வர் கருணாநிதி அறிவிப்பு

தமிழக மீனவர்கள் மீது இலங்கைக் கடற்படையினர் தொடர்ந்தும் தாக்குதல் நடத்துவதைப் பொறுத்துக்கொண்டிருக்க முடியாது. இவ்வாறு தமிழக முதல்வர் கலைஞர் மு.கருணாநிதி கூறியுள்ளார். நேற்று முன்தினம் தமிழக மீனவர்கள்

மீது இலங்கைக் கடற்படையினர் நடத்திய தாக்குதலில் ஒருவர் கொல்லப்பட்டிருந்தார். இது குறித்து முதல்வர் கருணாநிதி வெளியிட்ட அறிக்கையில், தமிழக மீனவர்கள் இலங்கைக் கடற்படையினரால் கொல்லப்பட்டு அவர்களது பிணங்கள் கொலு பொம்மைகளைப் போல்

அடுக்கப்படுவதை உடலில் தமிழ் இரத்தம் ஓடுகின்றவர்கள் எத்தனை நாளைக்கு பொறுத்துக் கொண்டிருக்க முடியும். குட்டக் குட்டக் குனிவதும், குனியக்குனியக் குட்டுவதும் தவறான செயல்களே என்றும் முதல்வர் (04 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

கல்வி அமைச்சுக்கு முன்பாக

ஆசிரியர் ஆலோசகர்கள் 14 ஆம் திகதி ஆர்ப்பாட்டம்

(கொழும்பு)

ஆசிரியர் ஆலோசகர் தொடர்பில் இதுவரை நிரந்தர சேவை எதனையும் உருவாக்கப்படாமையைக் கண்டித்து எதிர்வரும் 14 ஆம் திகதி பத்திரமூலம், இசுறுபாயவில் அமைந்துள்ள கல்வி அமைச்சுக்கு முன்பாக மாபெரும் ஆர்ப்பாட்டப் பேரணி ஒன்றை நடத்தவுள்ளதாக அகில இலங்கை ஆசிரிய ஆலோசகர் தொழிற்சங்கம் அறிவித்துள்ளது.

இது தொடர்பில் சங்கம் வெளியிட்டுள்ள அறிக்கையில், 2001 ஆம் ஆண்டில் விமலதர்ம எக்க நாயக்க ஆணைக்குழுவின் மூலமும் 2004 ஆம் ஆண்டில் குமாரசிறி ஆணைக்குழுவின் சிபார்சின் மூலமும் ஆசிரிய ஆலோசகர் சேவை தொடர்பாக உறுதியான சிபார்சுகளும் ஆலோசனைகளும் வழங்கப்பட்டிருந்தன.

எனினும் இதுவரை கல்வி நடவடிக்கைக்குப் பொறுப்பானவர்கள் அவற்றை நடைமுறைப்படுத்தவில்லை. எனவே தொடர்ச்சியான தொழிற்சங்க நடவடிக்கையை மேற்கொள்வதற்கு அகில இலங்கை ஆசிரிய ஆலோசகர் தொழிற்சங்கம் தீர்மானித்துள்ளது.

அதனொரு அம்சமாக சகல கல்வி வலயங்களிலும் ஆசிரிய ஆலோசகர்கள் மார்ச் முதலாம் திகதி தொடக்கம் கற்றலுக்கு உதவுவதுடன் மாத்திரம் தமது சேவையை வரையறுத்துக் கொண்டனர். ஏனைய சகல கடமைகளிலிருந்தும் விலகியிருக்கின்றனர்.

இதன் அடுத்த கட்ட தொழிற்சங்க நடவடிக்கையாக 2007 மார்ச் 14 ஆம் திகதி காலை 9.30 மணிக்கு பத்திரமூலம் இசுறுபாய கல்வி அமைச்சுக்கு முன்னால் பாரிய ஆர்ப்பாட்டப் பேரணி ஒன்று நடத்தப்படும்.

இந்தப் பேரணியில் கலந்து கொள்வதற்காக இலங்கையின் சகல கல்வி வலயங்களிலிருந்தும் 3 ஆயிரத்துக்கும் மேற்பட்ட ஆசிரிய ஆலோசகர்கள் வருகைதரவுள்ளனர்.

ஆசிரிய ஆலோசகர்களுடைய தொழில் ரீதியான உரிமையைப் பாதுகாக்கும் நோக்கோடு நிரந்தர ஆசிரிய ஆலோசகர் சேவை ஒன்று ஸ்தாபிக்கப்படும் வரை இந்தத் தொழிற்சங்க நடவடிக்கை தொடரும் எனவும் அகில இலங்கை ஆசிரிய ஆலோசகர் தொழிற்சங்கம் தீர்மானித்துள்ளதாக அந்த அறிக்கையில் தெரிவிக்கப்பட்டுள்ளது. (ந)

பொறுப்புடன் நடந்து கொள்ளுமாறு அமைச்சர்களுக்கு ஜனாதிபதி அறிவுரை

(கொழும்பு)

அரசாங்கத்தின் செயற்பாடுகளுக்குக் குந்தகம் ஏற்படுத்தும் வகையிலான கருத்துக்களையோ அறிக்கைகளையோ வெளியிடுவதைத் தவிர்த்துக் கொள்வது அவசியமானதொன்றாகும் எனவும் அவ்வாறான செயற்பாடுகளை தவிர்த்துக் கொள்ளுமாறும் அமைச்சரவை அந்தஸ்துள்ள அமைச்சர்கள் சிலரை ஜனாதிபதி கேட்டுள்ளதாக சிங்கள வாராந்தப் பத்திரிகை ஒன்று செய்தி வெளியிட்டுள்ளது.

அண்மையில் மட்டக்களப்புக்குச் சென்ற வெளிநாட்டுத்தூதுவர்கள் மீது மேற்கொள்ளப்பட்ட தாக்குதல் தொடர்பாக சிரேஷ்ட அமைச்சர்கள் சிலர் தங்களின் சொந்தக் கருத்துக்களையும் அறிக்கைகளையும் வெளியிட்டமையால் பல்வேறு சிக்கல்கள்

குறித்து விமர்சிக்கப்பட்டமையையடுத்தே ஜனாதிபதி இவ்வாறான கோரிக்கையை விடுத்துள்ளார்.

அமைச்சர்கள் அனைவரும் அமைச்சரவைக் கொள்கைகளைப் பொறுப்புடன் கட்டிக்காக்கும் கடமையைக் கொண்டுள்ளனர். அதனால் அரசின் செயற்பாடுகளின் போது தங்களின் தனிப்பட்ட கருத்துக்களை வெளியிடும் சந்தர்ப்பத்தில் தங்கள் கடமைப் பொறுப்புக்களை மீறிய செயலாக அமைகின்றது.

எனவே இனிமேல் இவ்வாறான செயற்பாடுகளைத் தவிர்த்து அமைச்சரவைப் பொறுப்புக்களைக் கட்டிக்காக்க முன்வர வேண்டும் எனவும் சில சிரேஷ்ட அமைச்சர்களுக்கு ஜனாதிபதி கூறியுள்ளதாக அச்ச செய்தியில் தெரிவிக்கப்பட்டுள்ளது. (ந-5)

தமிழக மீனவர்கள் படுகொலை மத்திய அரசு தலையிட வேண்டும்

பிரதமர் மன்மோகன் சிங்கிடம் வை.கோ.கோரிக்கை

(புதுடில்லி)

இலங்கைக் கடற்படையினரால் தமிழக மீனவர்கள் சுட்டுக் கொல்லப்படுவதைத் தடுத்து நிறுத்துவது தொடர்பில் இந்திய மத்திய அரசு நடவடிக்கை எடுக்க வேண்டுமென மறுமலர்ச்சி திராவிட முன்னேற்றக் கழகத்தின் பொதுச் செயலாளர் வை.கோபாலசாமி கோரிக்கை விடுத்துள்ளார்.

இக் கோரிக்கையை அவர் இந்தியப் பிரதமர் மன்மோகன் சிங்கிடம் முன்வைத்துள்ளார். இது தொடர்பாக அவர் இந்தியப் பிரதமரை நேற்று முன்தினம் மாலை புதுடில்லி

யில் சந்தித்துப் பேச்சு நடத்தியுள்ளார். தமிழக மீனவர்கள் நாளாந்தம் உயிரிழப்பதாகவும் இந்தியக் கடலோரக் காவல்துறையினர் இதை வேடிக்கை பார்த்துக் கொண்டிருப்பதாகவும் வை.கோ. கூறியுள்ளார்.

இலங்கைக் கடற்படையினரின் தாக்குதலிலிருந்து தமிழக மீனவர்களைக் காக்கும் மாறு இந்தியக் கடற்படையினருக்கும் கடலோரக் காவல்துறைக்கும் பிரதமர் உத்தரவிட வேண்டுமெனவும் வை.கோ. கேட்டுள்ளதாகத் தெரிவிக்கப்படுகின்றது. (ந-3)

காலி உதவி வழங்கும் நாடுகளின் மாநாட்டில் நீதிகள் எதுவும் அரசுக்குக் கிடைக்கவில்லை

சபையில் ஜெ.வி.பி. தெரிவிப்பு

(கொழும்பு)

மக்களின் வாழ்க்கைச் செலவு பிரச்சினை மையத் தீர்க்க அரசாங்கத்திடம் திட்டமிடவில்லை. பாரிய அமைச்சரவையை அதிகரிப்பதன் மூலம் அரசாங்கத்தின் நெருக்கடியைத் தீர்க்க முடியாது என்று ஜெ.வி.பியின் சபில் ஹந்துன்னெத்தி எம்.பி. தெரிவித்தார்.

நிதி திருத்த சட்ட மூலம் மீதான விவாதத்தில் கலந்து கொண்டு பேசுகையிலேயே அவர் மேற்கண்டவாறு கூறினார். அவர் மேலும் கூறியதாவது;

எந்தச் சட்ட மூலத்தைக் கொண்டுவந்தாலும் மின்சாரக் கம்பங்கள் போன்று ஆதரவு வழங்க மாட்டோம் என்பதனை அரசாங்கம் நினைவில் வைத்துக் கொள்ள வேண்டும்.

நிதி விடயம் தொடர்பான முக்கிய திருத்தங்கள் சபையில் விவாதிக்கப்பட்டிருக்கும் போது நிதியமைச்சின் செயலாளர் சபையில் இல்லை.

இதுதான் அரசாங்கத்தின் நேர்மைத் தன்மையா? தற்போது அரசாங்கம் திருடர்களைப் பாதுகாக்கின்றது என்ற குற்றச்சாட்டு உள்ளது.

காலியில் இடம்பெற்ற உதவி வழங்கும் மாநாட்டில் எவ்வளவு நிதி கிடைத்தது. முடியுமானால் எந்த நாடுகள் எவ்வளவு நிதியை வழங்குவதாகக் கூறின என்று இந்தச் சபையில் தெரிவிக்க முடியுமா? உங்களுக்கு உத

விகள் எதுவும் கிடைக்கவில்லை.

அமைச்சர் பந்துல குணவர்த்தன எதிர்க்கட்சியிலிருக்கும் போது அரசாங்கம் பிச்சைக் காரர் களுக்குப் பவுடர் போடுவதாகக் கூறினார். தற்போது அவர் அரசில் இணைந்து கொண்டு நிதியமைச்சின் செயலாளருக்குப் பவுடர் போட்டுக் கொண்டிருக்கின்றார்.

நாட்டில் பாரிய நிதி நெருக்கடி ஏற்பட்டிருக்கின்றது. மக்கள் வாழ்க்கைச் செலவைத் தாங்க முடியாமல் உள்ளனர். ஆனால் அரசாங்கம் மெளனமாகவுள்ளது.

சிறந்த தலைமைத்துவம் நாட்டில் இல்லை. மக்களின் வாழ்க்கைச் செலவுக்குப் பதில் கூற முடியாமல் அரசாங்கம் உள்ளது என்றார். (ந)

மெய்வல்லுநர் போட்டி

(யாழ்ப்பாணம்)

வடகூ.சுப்பிரமணிய வித்தியாசாலையின் வருடாந்த இல்ல மெய்வல்லுநர் போட்டி நாளை முற்பகல் 11 மணியளவில் வித்தியாலைய அதிபர் மா.செல்வராசா தலைமையில் நடைபெறவுள்ளது.

இந்நிகழ்வுக்குப் பிரதம விருந்தினராக சங்கானைக் கோட்டக் கல்விப் பணிப்பாளர் துரைஎங்கரசும் சிறப்பு விருந்தினராக கிராம உத்தியோகஸ்தர் சி.நாகரத்தினமும் கலந்து கொள்வர். (ந-3)

யாழ். மாவட்ட பேக்கரி உரிமையாளர் சங்கம்

யாழ். விலை மாற்றம்

சகல பேக்கரி உரிமையாளருக்கும்

மின்வரும் பேக்கரி உற்பத்திப் பொருள்களை உற்பத்தி செய்து விற்பனை செய்வதற்கு அரசு அதிகாரிகள் அனுமதி வழங்கப்பட்டுள்ளதுடன் விலை, நிறை என்பனவும் நிர்ணயம் செய்யப்பட்டுள்ளது.

பொருள்	நிறை	விற்பனை விலை
பாண்	450 கிராம்	32 ரூபா
ரீ பணிஸ் ஒரு சோடி	150 கிராம்	16 ரூபா
சங்கிலி பணிஸ் (குனி)	150 கிராம்	16 ரூபா
கொம்பு பணிஸ் (குனி)	75 கிராம்	10 ரூபா
கல் பணிஸ் சிறிது (குனி)	10 கிராம்	02 ரூபா
கல் பணிஸ் பெரிது (குனி)	50 கிராம்	10 ரூபா
ஸ்பொஞ் கேக்	35 கிராம்	10 ரூபா
கறி பணிஸ்	150 கிராம்	15 ரூபா
அடைக் கேக்	50 கிராம்	15 ரூபா
பட்டர் கேக்	ஒரு கிலோக் கிராம்	350 ரூபா

மேற்படி பொருள்களின் நிறை, தரம், விலை என்பவற்றைப் பேணி விற்பனை செய்யுமாறு கேட்டுக் கொள்கின்றோம்.

-செயலாளர்
யாழ்.மா.பே.உ.சங்கம்
(6-645)

யொ.சு.ப., தாதியர் புதிதாக நியமனம்

(கொழும்பு)

பொதுச் சுகாதாரப் பரிசோதகர் மற்றும் மகப்பேற்று தாதியர்கள் சுகாதார சேவைக்குப் புதிதாக இணைத்துக் கொள்ளப்பட்டுள்ளனர்.

இதனடிப்படையில் 89 பொதுச் சுகாதாரப் பரிசோதகர்கள் 810 மகப்பேற்று தாதியர் சுகாதார அமைச்சின் சேவையில் இணைத்துக் கொள்ளப்பட்டுள்ளனர்.

கிராமப் புறங்களில் சுகாதார வசதிகளை மேம்படுத்தும் நோக்கிலேயே இவர்கள் சேர்த்துக் கொள்ளப்பட்டுள்ளதுடன் இவ் உத்தியோகஸ்தர்கள் வடக்குக் கிழக்கு உட்பட்ட ஏனைய பகுதிகளிலும் கடமை யாற்றுவதற்குப் பணிக்கப்படும்.

புதிய உத்தியோகஸ்தர்களுக்கான நியமனக் கடிதங்கள் வழங்கும் நிகழ்வு நாளை அலரிமாளிகையில் இடம்பெறும். (ந-3)

தசாக கிருகயக்ஷ அழைப்பு

அன்புடையீர்!

நிகழும் விய வருடம் மாசி மாதம் 20-ம் நாள் (04.03.2007) ஞாயிற்றுக்கிழமை மாலை சிவபதமடைந்த எமது குடும்பத் தலைவர் அமரர் வைத்தியகலாநிதி பொன்னையா ஜயர் ஸ்ரீபதி சர்மா அவர்களின் ஆத்ம சாந்திக் கிரியைகள் மின்வரும் தினங்களில் நடைபெறும்.

13.03.2007 செவ்வாய்க்கிழமை தசாகம் பகல் 10 மணி
14.03.2007 புதன்கிழமை ஏகோதிஷ்டம் மாசிகம்
15.03.2007 வியாழக்கிழமை சபிண்டகரணம்
16.03.2007 வெள்ளிக்கிழமை கிருகயக்கும் மேற்படி எமது இல்லத்தில் நடைபெறும் ஆத்மசாந்திக் கிரியைகளிலும் 16.03.2007 அன்று நடைபெறும் மதிய போசனத்திலும் கலந்து கொண்டு அன்னாரின் ஆத்மா சாந்தியடையப் பிரார்த்திக்கும் வண்ணம் அழைக்கின்றோம்.

இங்ஙனம் ஸ்ரீபதி சர்மா குடும்பத்தினர் சச்சிதானந்த சர்மா, கிருஷ்ணானந்த சர்மா துன்னாலை வடக்கு, கரவெட்டி.

கல்முனையில் கிளைமோர் தூக்குதல் இரு சிறப்பு அதிரடிப் படையினர் பலி

(மட்டக்களப்பு)

கல்முனை பண்டியிருப்பில் நடத்தப்பட்ட கிளைமோர்த் தாக்குதலில் 2 சிறப்பு அதிரடிப் படையினர் கொல்லப்பட்டுள்ளனர்.

சுற்றுக்காவல் நடவடிக்கையில் ஈடுபட்டிருந்த சிறப்பு அதிரடிப் படையினர் மீது நேற்றுக் காலை 8 மணியளவில் இத் தாக்குதல் நடத்தப்பட்டுள்ளது.

இதில் இரு அதிரடிப் படையினர் கொல்லப்பட்டுள்ளதுடன் அதிரடிப் படையைச் சேர்ந்த ஒருவரும் பொது மக்கள் மூவரும் காயமடைந்துள்ளனர். (ந-5)

மலாய்ஸ் சேவை

அரசு சேவையில் உள்ள ஆசிரியர், உப தபால் அதிபர், சமுர்த்தி உத்தியோகஸ்தர் ஆகிய மணமகன்களுக்கு 25-28 வயதிற்கு உட்பட்ட மணமகள் தேவை.

தொடர்பு:-ஸ்ரீராஜ் தொலைத் தொடர்பகம், சங்கரத்தைச் சந்தி, வடக்குகோட்டை, T.P. No:- 021 4591358. (6-647)

WANTED TEACHERS TO TEACH ENGLISH

We want part time teachers to teach English Grammar, Reading, Writing, Oral, Listening, Communication, Translation, Business correspondence, Presentation of Project work, Introduction to Literature, etc. Please apply with the Curriculum vitae before 20.03.2007. Branch Executive Officer, SLRCS, Jaffna Branch, 73, Kandy Road, Jaffna. (C/640)

Spoken & Grammar

விடுகளுக்கு வந்து கற்பிக்கப்படும். (குழு) அச்சடித்த பாடங்கள், பயிற்சிகள். O/L, A/L, Higher Studies, வெளிநாடு செல்லவுள்ளோர், பாடசாலை விலகியோர். காலம் 2 மாதம்.

by:-Mr.B.Ruban (A/L English Teacher & B.B.A) தொடர்பு:-222 3397, 0779785749. (64)

நல்ல எண்ணங்கள், நல்ல யோசனைகள், நல்ல செயல்கள் இவற்றிலுள்ள சக்தி அளவற்றதாகும். அதையே நாம் பயன்படுத்த வேண்டும்.

-ராஜாஜி

வலம்புரி

தென்பகுதியில் தெரிவது ஆட்சி மாறும் சகுனமா?

புதிய அரசாங்கம் விரைவில் உருவாகும் என பாராளுமன்ற உறுப்பினர் சிறிபதி சூரியாராட்சி கூறியுள்ளார்.

புதிய அரசில் மங்கள சமரவீர மன்னரைப் போல் செயற்படுவார் என்றும் அவர் கூறியிருப்பது இங்கு நோக்குதற்குரியது.

மகிந்த ராஜபக்ஷ ஜனாதிபதித் தேர்தலுக்கு முன்னதாக விடுதலைப்புலிகளுடன் இரகசிய ஒப்பந்தம் ஒன்றைச் செய்து கொண்டார் என நாடாளுமன்றத்தில் சிறிபதி சூரியாராட்சி கூறியிருந்தார்.

இதனால் ஜனாதிபதி மகிந்த ராஜபக்ஷ உட்பட சிறிலங்கா சுதந்திரக் கட்சிக்கும் பெரும் சிக்கல் ஏற்பட்டுள்ளது.

விடுதலைப்புலிகளுடன் இரகசிய ஒப்பந்தம் எதையும் செய்யவில்லை என்பதை நிரூபிப்பதில் ஜனாதிபதி மகிந்த ராஜபக்ஷ நேரடியாகத் தலையிட வேண்டியிருந்தது.

இருந்தும் சிறிபதி சூரியாராட்சியினால் கூறப்பட்ட தகவலால் தென்பகுதி மக்களிடையே அரசியல் குழப்பம் ஏற்பட்டுள்ளதென்பதை மறுப்பதற்கு இல்லை.

நிலைமை இவ்வாறாகவிருக்கும் போது புதிய அரசாங்கம் விரைவில் அமையுமெனவும், அதில் மங்கள சமரவீர மன்னரைப் போல் செயற்படுவார் என்றும் கூறியுள்ளிருந்து, அரசுக்கு எதிரான முயற்சிகள் மிக வேகமாக நடப்பதை உணரக்கூடியும்.

இது ஒருபுறம் இருக்க, மறுபுறத்தில் ஜனாதிபதி மகிந்தவின் அரசுக்கு எதிராக ஜே.வி.பியும் போர்க்கொடி தூக்கியுள்ளது.

இன்னமும் பதினைந்து மாதங்களில் அரசின் ஆயுள்காலம் முடிபுறும் எனக் கூறும் ஜே.வி.பி. இதனிடையே தமது கட்சி மறுசீரமைக்கப்பட்டு விடும் என்றும் தெரிவித்துள்ளது.

ஜே.வி.பி. செய்யவுள்ள மறுசீரமைப்பு என்ன என்பதற்கப்பால் எதிர்வரும் பொதுத் தேர்தலில் ஜனாதிபதி மகிந்த ராஜபக்ஷ தலைமையிலான சிறிலங்கா சுதந்திரக் கட்சி பெரும் சவால்களை எதிர்நோக்கும் என்பது மட்டும் நிறுதிட்டமான உண்மை.

ஜனாதிபதி மகிந்த ராஜபக்ஷ தவக்கு இருக்கக் கூடிய அதிகாரங்களை மிக வேகமாகப் பயன்படுத்தி விட்டார் என்ற குற்றச்சாட்டு தென்னிலங்கையில் பரவலாகவிருக்கும் போது, மங்கள சமரவீர, சிறிபதி சூரியாராட்சி, முன்னாள் ஜனாதிபதி சந்திரிகா குமாரதுங்க ஆகியோர் கொண்ட குழு ஜே.வி.பியுடன் கூட்டுச் சேர்ந்து அரசுக்கு எதிராகப் போர்க்கொடி தூக்கும் சாத்தியம் இருக்கவே செய்கின்றது.

அத்தகையதொரு நிலைமை ஏற்படுமாயின், ஆளும் சிறிலங்கா சுதந்திரக் கட்சிக்கு ஆபத்து ஏற்படுவது சர்வநிச்சயம்.

ஜனாதிபதியும், பாராளுமன்ற அரசும் வேறுபட்ட கட்சிகளாகவிருந்தால் அரசியல் நிலைபரம் எவ்வாறு அமையும் என்பதற்கு கடந்த கால அனுபவங்கள் சான்றாகவுள்ளன.

அதாவது, சிறிலங்கா சுதந்திரக் கட்சியைச் சேர்ந்த சந்திரிகா குமாரதுங்க ஜனாதிபதியாகவும், ஐக்கிய தேசியக் கட்சியின் தலைவர் ரணில் விக்கிரமசிங்க பாராளுமன்ற அரசின் பிரதமராகவும் இருந்த போது நடந்தது என்ன? அதுவே எதிர்காலத்திலும் நடக்கும் வாய்ப்பு உண்டு. அதற்கான அறிகுறியே சிறிபதி சூரியாராட்சியும், ஜே.வி.பியும் இப்போது கூறும் விடயமாகும்.

தமிழக மீனவர்களைப் பாதுகாக்க கச்சதீவை மீட்க வேண்டும் டாக்டர் இராமதாஸ் யோசனை

(சென்னை)
பா.ம.க.நிறுவனர் டாக்டர் இராமதாஸ் வெளியிட்டுள்ள அறிக்கையில் கூறியிருப்பதாவது,
இலங்கைக் கடற்படையினர் அத்து மீறி வந்து தமிழக மீனவர்களைத் தாக்கி வருவதை நிறுத்த வேண்டும் என்று எத்தனையோ முறை எச்சரித்தும் அவர்களுடைய அத்து மீறல்களும் அட்டூழியங்களும் தொடர்ந்து நடைபெற்றுக் கொண்டதான் இருக்கின்றது. அத்துடன் அண்மைக் காலத்தில் அவர்களது தாக்குதல் மேலும் அதிகமாகி இருக்கின்றது. இவ்வாறு பா.ம.க.நிறுவனர் டாக்டர் இராமதாஸ் கூறியுள்ளார்.

அவர் மேலும் கூறியதாவது,
கடந்த ஒரு மாதத்தில் மட்டும் நான்கு முறை தமிழக மீனவர்களைச் சிங்கள கடற்படையினர் தாக்கியிருக்கின்றார்கள். இதில் 3 மீனவர்கள் பலியாகி இருக்கின்றார்கள். ஒவ்வொரு முறையும் மத்திய அரசிடம் நாம் முறையிடுவதும் அவர்கள் எச்சரிக்கை விடுவதும் தொடர்கதையாகி வருகின்றது. ஆனால் இலங்கைக் கடற்படையினரின் அட்டூழியங்கள் மட்டும் நின்ற பாடில்லை.

சிங்களக் கடற்படையினரின் அட்டூழியங்களை நிரந்தரமாகத் தடுப்பதற்கும் அதன் மூலம் தமிழக மீனவர்கள் கடலுக்குச் சென்று மீன்பிடித்து விட்டுப் பாதுகாப்புடன் திரும்பி வருவதற்கும் நிரந்தரமான தீர்வு என்ன என்பதைச் சிந்தித்து பார்த்து செயல்பட வேண்டிய தருணம் வந்துவிட்டது.

இந்தியாவிடம் இருந்து கச்சதீவை இலங்கைக்கு தாரைவார்த்ததிற்கும் பின்னர்தான் தமிழக மீனவர்கள் தாக்கப்

படும் நிகழ்வுகள் அதிகரித்து வந்திருக்கின்றது. எனவே தமிழக மீனவர்களுக்கு நிரந்தரப் பாதுகாப்பு வேண்டுமென்றால் இலங்கைக்குத் தாரைவார்த்த கச்சதீவை இந்தியா மீண்டும் தன் வசம் எடுத்துக் கொண்டு இந்தியக் கடற்படையை நிரந்தரமாகக் கச்சதீவில் நிறுத்த வேண்டும்.

அத்துடன் சிங்கள அரசைப் பொறுத்தவரையில் ஈழத் தமிழர்கள் என்றும் இந்தியத் தமிழர்கள் என்றும் பேதம் பிரித்துப் பார்ப்பதில்லை. தமிழர்கள் என்றாலே மூர்க்கத்தனமாகத் தாக்கி அழித்து வருகின்றார்கள்.

எனவே இந்தியத் தமிழர்களான நமது மீனவர்களின் பாதுகாப்பு என்பது ஈழத்தமிழர்களின் சிக்கலுக்கு நிரந்தர அரசியல் தீர்வு காண்பதுடன் பின்னிப் பிணைந்திருக்கின்றது என்பதை உணரவேண்டும்.

ஈழத் தமிழர்களுக்கு அரசியல் உரிமையைப் பெற்றுத் தந்து அங்கு நிரந்தர அமைதியை ஏற்படுத்த இந்தியா முயற்சிக்க வேண்டும். அதன் மூலம்தான் இந்தியத் தமிழர்களான நமது மீனவர்களுக்கு நிரந்தரப் பாதுகாப்பை ஏற்படுத்தித் தர முடியும்.

கச்சதீவை மீட்பதும் ஈழத் தமிழர்களின் சிக்கலுக்கு நிரந்தர அரசியல் தீர்வு காண்பதும் மட்டுமே இந்தியத் தமிழர்களான நமது மீனவர்களுக்கு நிரந்தரப் பாதுகாப்பைத் தேடித் தரும் என்பதை மத்திய அரசுக்குத் தமிழகத்திலுள்ளவர்கள் புரிய வைக்க வேண்டும். தமிழக அரசும் தமிழகத்தில் உள்ள அனைத்து அரசியல் கட்சிகளும் இதனை உணர்ந்து செயல்பட்டு மத்திய அரசுக்கும் உணர்த்த முன் வரவேண்டும். (ந-5)

இலங்கைக் கடற்படையினர் இந்திய மீனவர்களைச் சடவில்லை வெளிவிவகார அமைச்சு அறிக்கை

(கொழும்பு)
இந்தியக் கடற்படையில் அந்நாட்டு மீனவர்களுக்கு கடற்படையினர் எந்த இடையூறுகளையும் செய்யவில்லை என இலங்கை வெளிவிவகார அமைச்சு தெரிவித்துள்ளது.

கச்சதீவுப் பகுதியில் இலங்கைக் கடற்படையினரின் குப்பாக்கிச் சூட்டுக்கு இலக்காகி இந்திய மீனவர்களுவர் நேற்று முன்தினம் கொல்லப்பட்டதாகக் கூறப்படும் குற்றச்சாட்டுக்களுடன் கடற்படையினருக்கு எதுவித சம்பந்தமுமில்லையென அமைச்சு நேற்று விடுத்துள்ள அறிக்கையில் தெரிவிக்கப்பட்டுள்ளது.

இலங்கைக் கடற்படையினர் ஒருபோதும் இந்தியக் கடல்

எல்லைக்கு செல்வதில்லை எனவும் வெளிவிவகார அமைச்சுத் தெரிவித்துள்ளது. இந்திய மத்திய அரசாங்கமும் தமிழக அரசும் தமிழீழ விடுதலைப்புலிகளின் ஆயுதக் கடத்தலை முறியடிக்க நடவடிக்கைகளை மேற்கொண்டுள்ளன.

இந்நிலையில் தமிழீழ விடுதலைப்புலிகள் பொய்ப் பிரசாரங்களை மேற்கொண்டு இந்தியாவுக்கும் இலங்கைக்கும் இடையில் நிலவும் உறவுகளைச் சீர்குலைக்க முயல்வதாகவும் தேவை ஏற்படின் இது தொடர்பாக விசாரணைகளை மேற்கொள்ள குழுவொன்றை இந்தியாவிற்கு அனுப்பி வைக்கவும் நடவடிக்கை எடுக்கப்பட்டுள்ளதாக வெளிவிவகார அமைச்சுக் குறிப்பிட்டுள்ளது. (ந-3)

ஐரோப்பிய ஒன்றியத்தின் தீர்மானத்தை தடுக்கும் முயற்சியில் மகிந்த சமரசிங்க

(கொழும்பு)
ஜெனீவாவில் இன்று ஆரம்பமாகும் ஐக்கிய நாடுகள் சபையின் மனித உரிமைகள் அமைப்பின் நான்காவது மாநாட்டில் கலந்து கொள்ளும் மனித உரிமைகள் பேரணர்த்த நிவாரண அமைச்சர் மகிந்த சமரசிங்க, இலங்கைக்கு எதிராக ஐரோப்பிய ஒன்றியத்தினால் கொண்டு வரப்பட இருக்கும் தீர்மானத்தைத் தடுக்கும் முயற்சிகளில் ஈடுபடுவார் எனத் தெரிவிக்கப்படுகின்றது.

இன்று ஆரம்பமாகி 30 ஆம் திகதி வரை நடைபெறவுள்ள இந்தக் கூட்டத் தொடரில் உலகில் மனித உரிமைகளை மேம்படுத்துதல், பாதுகாத்தல் தொடர்பாக விவாதிக்கப்படவுள்ளது. இதில் அமைச்சர் மகிந்த சமரசிங்க தலைமையிலான குழு பங்கேற்கவுள்ளது.

இது தொடர்பாக அமைச்சர் மகிந்த சமரசிங்க தெரிவித்துள்ளதாவது;
இலங்கை தொடர்பாக தீர்மானங்கள் விவாதிக்கப்பட மாட்டாது. ஆனால் இலங்கைக்கு எதிராக ஐரோப்பிய ஒன்றியம் ஒரு தீர்மானத்தைக் கொண்டு வர முன்னர் தீர்மானித்திருந்தது. எனினும் அது முன்னர் விவாதிக்கப்படவில்லை. இந்தக் கூட்டத்தில் அது விவாதிக்கப்படலாம்.

நான் ஐரோப்பிய ஒன்றியத்தின் நிரந்தர உறுப்பினர்களைச் சந்தித்து இலங்கையின் நிலைமைகள் தொடர்பாக விளக்கமளிப்பேன். இலங்கைக்கு எதிரான ஐரோப்பிய ஒன்றியத்தின் தீர்மானம் கடந்த வரும் ஜூன் மாதம் கொண்டு வரப்பட்டிருந்தது. ஆனால் இன்றுவரை விவாதத்திற்கு அது எடுத்துக் கொள்ளப்படவில்லை. அது எடுத்துக் கொள்ளப்படுமா என்பது குறித்து எமக்கு எதுவும் தெரியாது.

மனித உரிமைகள் தொடர்பாக நாம் என்ன நடவடிக்கைகளை மேற்கொள்கின்றோம் என்பதனை நான் விளக்குவேன். எமக்கு எதிரான தீர்மானம் எடுத்துக் கொள்ளப்படமாட்டாது என நம்புகின்றோம். இந்தத் தீர்மானத்தை எடுத்துக் கொள்வதற்கு இது நேரமல்ல என்றார் அவர்.

கடந்த வரும் ஒக்டோபர் மாதம் இலங்கைக்கு எதிராக ஐரோப்பிய ஒன்றியத்தால் கொண்டு வரப்படவிருந்த தீர்மானத்தை முஸ்லிம் மாநாட்டு அமைப்பும் பல ஆசிய நாடுகளும் எதிர்த்திருந்தன.

மனித உரிமை மீறல்களைக் கண்காணிக்கும் அனைத்துலகக் கண்காணிப்புக் குழுவை அமைக்க வேண்டுமென்ற ஐரோப்பிய ஒன்றியத்தின் யோசனைகளை அமெரிக்கா எதிர்த்திருந்ததும் இங்கு குறிப்பிடத்தக்கது. (ந-5)

ஆழ உளடுருவும் படையினர் மீது மன்னாரில் புலிகள் தாக்குதல் ஒருவரின் சடலமும் ஆயுதமும் மீட்பு

மன்னாரில் இராணுவத்தினரின் ஆழ உளடுருவும் அணியினர் மீது விடுதலைப் புலிகள் தாக்குதல் நடத்தி அவர்களில் ஒருவரைக் கொன்று சடலத்தையும் ஆயுதங்களையும் கைப்பற்றியுள்ளதாக அறிவிக்கப்பட்டுள்ளது.

மன்னார் மடு பெரிய தம்பனைப் பகுதியில் நேற்றுக் காலை உளடுருவல் மேற்கொண்ட ஆழ உளடுருவும் அணியினர் மீது விடுதலைப்புலிகள் தாக்குதல் நடத்தியுள்ளனர்.

இதில் ஆழ உளடுருவும் அணியைச் சேர்ந்த ஒருவர் கொல்லப்பட்டுள்ளதுடன் அவரது சடலமும் துப்பாக்கி மற்றும் இராணுவ உபகரணங்களும் விடுதலைப்புலிகளால் கைப்பற்றப்பட்டுள்ளன.

சடலத்தை சர்வதேச செஞ்சிலுவைக் குழுவினர் ஊடாக இராணுவத்தினரிடம் கையளிப்பதற்கான நடவடிக்கைகள் மேற்கொள்ளப்படுகின்றன. (ந-5)

தமிழ்க் கைதிகள் உண்ணாவிரதம் நாடாளுமன்ற உறுப்பினர்கள் நேரில் சென்று பார்வையிட்டனர்

வெலிக்கடைச் சிறைச்சாலையில் உண்ணாவிரதப் போராட்டத்தில் ஈடுபட்டுள்ள தமிழ் அரசியல் கைதிகளை நேற்று தமிழ்தேசிய கூட்டமைப்பு நாடாளுமன்ற உறுப்பினர்கள் நேரில் சென்று பார்வையிட்டனர்.

வழக்கு விசாரணைகளை துரிதப்படுத்த வேண்டும், தமது சொந்த மாவட்டங்களில் வழக்கு விசாரணைகளை நாடாளுமன்ற உறுப்பினர்கள் வசதியாக தம்மை அந்த மாவட்டங்களிலுள்ள சிறைச்சாலைக்கு மாற்ற வேண்டுமெனக் கோரி கைதிகள் நேற்று முன்தினம் முதல் உண்ணா விரதப்போராட்டத்தை மேற்கொண்டுள்ளனர்.

இவர்களை நாடாளுமன்ற உறுப்பினர்கள் செல்வம் அடைக்கலநாதன், ஈழவேந்தன், முத்திரைக் கட்டணங்கள்

விரைவில் அதிகரிக்கும் தபால்களுக்கான முத்திரைக் கட்டணங்கள் சில தினங்களில் அதிகரிக்கப்படவிருப்பதாக தபால் திணைக்கள அதிகாரி ஒருவர் தெரிவித்துள்ளார்.

இப் புதிய தபால் கட்டணங்களுக்கமைய தற்போது 5 ரூபா கட்டணமான சாதாரண கடிதங்களுக்கான தபால் முத்திரைக் கட்டணம் 40 வீதமாக அதிகரிக்கப்பட தீர்மானித்துள்ளதாகவும் இதன்படி அக் கட்டணம் 7 ரூபாவாக அமையும் எனவும் வர்த்தகம் தொடர்பான முத்திரைக் கட்டணம் 15 ரூபாவாக அமையும் எனவும் வெளிநாடுகளுக்கான முத்திரைக் கட்டணமும் அதிகரிக்கப்படவுள்ளதாகவும் தெரிவிக்கப்பட்டுள்ளது. (ந-5)

தேங்கிய தபால் பொதிகள் கப்பல் வரகிறது

யாழ்ப்பாணத்திற்கு எடுத்துவரப்படாமல் திருகோணமலையில் தேங்கிக்கிடக்கும் தபால் பொதிகள் அனைத்தையும் நாளைய தினம் அனுப்பிவைப்பதற்கான நடவடிக்கைகளை எடுத்துள்ளதாக அஞ்சல் திணைக்களம் அறிவித்துள்ளது.

30 மெற்றிக் தொன் எடைகொண்ட இத் தபால் பொதிகளை அனுப்பிவைப்பதற்காக அத்தியாவசிய சேவைகள் ஆணையாளர் எஸ்.வி.திவாரட்ணவினால் மேக்சியால என்ற கப்பல் ஏற்பாடு செய்யப்பட்டுள்ளது. இக் கப்பலில் கோதுமை மாவும் எடுத்து வரப்படவுள்ளதாக தெரிவிக்கப்படுகின்றது. (ந-3)

பா.அரியநேந்திரன், எஸ்.ஜெயானந்தமூர்த்தி, க.புத்தமநாதன் மற்றும் கி.சிவநேசன் ஆகியோர் சென்று பார்வையிட்டனர்.

நீதி அமைச்சர் டிலான் பெரேரா வெளி நாட்டிலுள்ளதால் அவர் நாடு திரும்பியதும் அவருடன் கலந்துரையாடி தீர்வைப் பெற்றுத் தருவதுடன் உண்ணாவிரதப் போராட்டத்தை கைவிடுமாறு நாடாளுமன்ற உறுப்பினர்கள் கேட்டுக்கொண்டனர். சிறைக் கைதிகள் இதனை ஏற்காத நிலையில் உண்ணா விரதம் நேற்றும் தொடர்ந்தது. (ந-3)

கடந்த...

ஆயுததாரிகள் கண்டி வீதி அரி யாலையைச் சேர்ந்த மா.குமுதராஜ் (வயது 28) என்ற இளைஞனை கடத்திச் சென்றுள்ள தாகவும் மற்றும் உரும்பிராய் மேற்கைச் சேர்ந்த பரமசாமி விசாகர் (வயது 25) என்ற இளைஞன் நேற்று அதிகாலை 4.30 மணி யளவில் வீட்டுக்கு வந்த ஆயுததாரிகளால் கடத்திச் செல்லப்பட்டுள்ளார் எனவும் உறவினர்களால் மனித உரிமை ஆணைக்குழுவில் முறைப்பாடு செய்யப்பட்டுள்ளது.

இதேவேளை கடந்த 10 ஆம் திகதி ஒரு இலட்சத்து 50 ஆயிரம் ரூபா பணத்துடன் யாழ்.நகருக்கு சென்ற சிவன் வீதி திருநெல் வேலியைச் சேர்ந்த பாலசிங்கம் துவேந்திரன் இதுவரை வீடு திரும்பவில்லை எனவும்,

கடந்த சனிக்கிழமை முற்பகல் 11 மணி யளவில் யாழ்.நகருக்குச் சென்ற கோவில் வீதி நல்லூரைச் சேர்ந்த தேவதாஸ் கிறிஸ்தி பிரசன்னா (வயது 26) என்ற இளைஞனை காணவில்லை எனவும்,

புத்தார் ஆவரங்காலைச் சேர்ந்த மயூரு சந்திரகாந்தன் (வயது 27) என்பவர் யாழ். நகருக்குச் சென்ற வேளை காணவில்லை என்றும் இராசவீதி அச்சுவேலியைச் சேர்ந்த ஜெயச்சந்திரன் பிரதீப் (வயது 29) கடந்த சனிக்கிழமை யாழ்.நகருக்கு வந்தபோது காணவில்லை என்றும் யாழ்.மனித உரிமை ஆணைக்குழுவில் முறைப்பாடு செய்யப்பட்டுள்ளது. (ந-5)

மினியஸ்...

என்ற சிறுவனே உயிரிழந்தவராவார். சம்பவத்தில் படுகாயமடைந்தவர்களின் விபரம் வருமாறு, கே.தங்கராசா (வயது 65, உடுப்பிட்டி), பவானந்தன் (வயது 27, தொண்டமாளாறு), எஸ்.நவரட்ணவேண்டி (வயது 38, தொண்டமாளாறு), த.மகேந்திரன் (வயது 42, தொண்டமாளாறு), எஸ்.சதாசுரன் (வயது 25, வல்வெட்டித்துறை), எஸ்.சந்திரகுமார் (வயது 46, உடுப்பிட்டி), யு.உலக குருநாதன் (வயது 54, தொண்டமாளாறு), ஜே.மைக்கல் (வயது 65, மண்டைதீவு, 5ஆம் வட்டாரம்) மற்றும் சின்னத்தம்பி நாகேஸ்வரி (வயது 62, இமை யாணன் மேற்கு), என்.சுபத்திரா (வயது 24, இமை யாணன் மேற்கு), எஸ்.அனோஜன் (வயது 11, உடுப்பிட்டி), அ.வேதநாயகி (வயது 52, பொலிகண்டி), சி.வசந்தகுமாரி (வயது 42, சந்தை வீதி உடுப்பிட்டி). (ந-5)

மனிதப் பேரவலத்தில்...

மட்டக்களப்பில் விடுதலைப்புலிகளின் கட்டுப்பாட்டுப் பகுதியிலிருந்து கடந்த மூன்று நாட்களில் மட்டும் 40 ஆயிரத்திற்கும் அதிகமான மக்கள் அரசு கட்டுப்பாட்டுப் பகுதிக்கு இடம் பெயர்ந்துள்ளதாக சர்வதேச செஞ்சிலுவைச் சங்கம் தெரிவித்துள்ளது.

இவ்வாறு இடம் பெயர்ந்தவர்கள் ஏற்கனவே இடம் பெயர்ந்து தங்கியுள்ளவர்களுடன் சேர்ந்துள்ளனர். தற்போது மட்டக்களப்பு

படை முகாம்கள்...

படைத்தளங்களிலும் அதனைச் சூழவுள்ள பகுதிகளிலுமே எறிகணைகள் வீழ்ந்து வெடித்துள்ளதாக படைத்தரப்பினர் தெரிவித்துள்ளனர்.

படைத்தளங்களுக்கு அண்மையில் எறிகணைகள் வீழ்ந்து வெடித்ததில் ஒருவர் கொல்லப்பட்டுள்ளதுடன் மேலும் இருவர் காயமடைந்துள்ளனர். கொல்லப்பட்டவரும் காயமடைந்தோரும் சிங்களவர்கள் என படைத்தரப்பினர் தெரிவிக்கின்றனர். (ந-5)

குறிகடடுவாவி...

குடாநாட்டு மக்கள் பெரும் அவலங்களை எதிர்நோக்கியுள்ளனர். அதி கூடிய விமானக் கட்டணத்தால் ஏழை மக்களின் பயணம் சாத்தியமற்றுள்ளது. அதேநேரம் குடா நாட்டில் உற்பத்தி செய்யப்படும் விவசாய பண்பங்கள் வெளியிடங்களுக்கு அனுப்பப்படாமையினால் விவசாயிகள் பாதிப்படைந்துள்ளனர்.

இதேபோன்று வெளியிடங்களில் இருந்து எடுத்துவரப்படும் அத்தியாவசியப் பண்பங்கள் அதிகூடிய விலையில் விற்கப்படுகின்றன. எனவே இவற்றுக்கெல்லாம் உடனடித்தீர்வைக் காணும் வகையில் குறிகடடுவான்-தலைமன்னாருக்கிடையே பயணிகள் கப்பல் சேவையை அரம்பிக்கவேண்டும் என்றும் அக்கடித்தத்தில் குறிப்பிடப்பட்டுள்ளது. (ந-5)

குடாநாட்டில் சமூக நிலை...

மாவட்டங்களிற்குச் செல்வதற்கு பல்வேறு பிரச்சினைகளை எதிர்கொண்டுள்ளனர்.

12 இலட்சம் மக்கள் வாழ்ந்த யாழ்.குடாநாட்டில் தற்போது 6 இலட்சம் பேர்வரை குடாநாட்டிற்கு வெளியே வாழ்ந்து வருகின்றனர். எனவே உறவினர்களுடன் சந்திப்பதற்காக அன்றாடம் பல ஆயிரம் மக்கள் ஏ-9 பாதையை பயன்படுத்தி வந்தனர். இந் நிலையில் ஏ-9 பாதை மூடப்பட்டுள்ளதால் மக்கள் பெரும் கஷ்டங்களை எதிர்நோக்கியுள்ளனர்.

எனவே யாழ்.குடாநாட்டிற்கும் வெளிமாவட்டங்களிற்குமிடையிலான போக்குவரத்து சீராக நடைபெறுவதற்கு உரிய அதிகாரிகள் நடவடிக்கை எடுக்கவேண்டும்.

கப்பல் பயண சேவை பொதுமக்களுக்காக சீரான ஒழுங்கில் இடம் பெற வேண்டும். விமானக் கட்டணம் மற்றும் கப்பல் கட்டணங்கள் அதிகளவு காணப்படுவதனால் வருமானம் குறைந்த வகுப்பினர் தமது தேவையை பூர்த்தி செய்யமுடியாத நிலை ஏற்பட்டுள்ளது. அதனை நீக்குவதற்கு நடவடிக்கை எடுக்கவேண்டும்.

யாழ்.ஆயரினால் அரசிடம் முன் வைக்கப்பட்டுள்ள குறிகடடுவான் தலைமன்னார் படகுப் போக்குவரத்தை பரிசீலித்து நடைமுறைப்படுத்தவேண்டும்.

இராணுவத்தினரால் வழங்கப்படும் பயண பாதுகாப்பு அனுமதிப்பத்திரத்தின் காலாவதி காலம் அதிகரிக்கப்படவேண்டும்.

வயது முதிர்ந்தவர்கள் நோயாளிகள், மாணவர்களின் போக்குவரத்திற்கு முன்னுரிமை வழங்குவது அவசியமாகும்.

எந்தவொரு வீதியிலும் மக்களின் அன்றாட தேவைகளைப் பாதிக்கும் வகையில் வீதித்தடையை அமுல்படுத்தக் கூடாது.

அத்தியாவசிய உணவுப் பொருள் விற்பனையாக

ஏ-9 பாதை மூடப்பட்ட பின்னர் குடாநாட்டில் அத்தியாவசிய உணவுப் பொருட்கள் தட்டுப்பாடு. அதி கூடிய விலை போன்ற காரணங்களால் மக்கள் கஷ்டப்படுகின்றனர்.

அரசு; அரிசி, சீனி, பருப்பு ஆகிய பொருட்களை வழங்கிவிட்டு உணவுப் பொருட்களிற்கு தட்டுப்பாட்டில்லையென சர்வதேசத்திற்கு தெரிவிக்கின்றது.

எனினும் குழந்தைகளுக்கான பால்மா, சத்துணவு வயோதிபர்களுக்கான ஆட்டா மா

மாவட்டத்தில் இடம் பெயர்ந்து தங்கியுள்ளவர்களின் எண்ணிக்கை ஒரு இலட்சத்து 20 ஆயிரத்தை எட்டியுள்ளது.

இவ்வாறு இடம் பெயர்ந்து தங்கியுள்ள மக்கள் போதியளவில் உணவு மற்றும் குடிநீர் இல்லாமையினால் மனிதப் பேரவலத்தை சந்தித்துள்ளதாக தொண்டு நிறுவன அமைப்பின் பிரதிநிதி ஒருவர் தெரிவித்துள்ளார்.

மட்டக்களப்பில் இடம் பெயர்ந்துள்ள மக்களுக்கான உணவு, குடிநீர் மற்றும் மருந்துப் பொருட்களை வழங்குவதற்கு முன்வருமாறு தொண்டு நிறுவனங்களுக்கு அவசர அழைப்பு விடுக்கப்பட்டுள்ளது. (ந-3,5)

இனியும்...

கருணாநிதி தனது அறிக்கையில் கூறியுள்ளார்.

தமிழக மீனவரின் படுகொலைக்கு அ.தி.மு.க. பொதுச் செயலாளர் செல்வி ஜெயலலிதா, நடிகர் விஜயகாந்த் உள்ளிட்ட பலர் கண்டனம் தெரிவித்துள்ளனர்.

இதேவேளை தமிழக மீனவர்கள் மீது இலங்கை கடற்படையினர் நடத்தும் தாக்குதலைக் கண்டித்து தி.மு.க. இன்று ஆர்ப்பாட்ட பேரணி ஒன்றை நடத்த ஏற்பாடு செய்துள்ளமையும் இங்கு குறிப்பிடத்தக்கது. (ந-3,5)

ஐரோ...

ஐரோப்பிய ஒன்றியத்திற்கு ஏற்றுமதி செய்யமுடியும்.

இதில் ஆடைத் தொழிற்சாலை முக்கிய இடத்தைக் கொண்டுள்ளது. எனினும் இலங்கையின் நிலையை ஐரோப்பிய ஒன்றியம் மீளாய்வு செய்தவண்ணமுள்ளது.

இந் நிலையில் மனி உரிமையைப் பேணுவதில் முன்னேற்றம் ஏற்படாத நிலையில் மேற் கூறப்பட்ட சலுகைகளும் உதவிகளும் இரத்தாகும் ஆபத்து இருப்பதாகவும் அந்த நாளிதழ் சுட்டிக்காட்டியுள்ளது. (ந-5)

மற்றும் நோயாளிகளுக்கான பால்மா வகைகளை சாதாரணமாகப் பெற்றுக்கொள்ள முடியாதுள்ளது.

பொருட்களின் விலை நிர்ணயம் அதிகளவாக காணப்படுகின்றது. ஏ-9 பாதை திறந்திருந்த போது விற்கப் பட்ட பொருட்களின் விலைக்கும் தற்போது கப்பலால் எடுத்து வரப்பட்ட பொருட்களின் விலைக்குமிடையே கூடியளவு அதிகரிப்பு காணப்படுகின்றது. இதனால் சாதாரண குடும்பங்கள் பாதிப்படைந்துள்ளன.

மீன்பிடித் தொழிலுக்கு விதிக்கப்படும் கட்டுப்பாடுகளினால் அதனை ஜீவனோபாயத் தொழிலாகக் கொண்ட குடும்பங்கள் பெரிதும் பாதிப்படைந்துள்ளன.

இவ்வாறு ஒரு நிலைமை தென்பகுதியில் இடம் பெறுகின்ற போது அம் மீனவர்களுக்கு நஷ்ட ஈட்டுத்தொகை வழங்கப்படுகின்றது. ஆனால், யாழ்.குடாநாட்டு மீனவர்களுக்கு வழங்கப்படவில்லை.

உயர் கல்வி

பல்கலைக்கழகங்களிற்கு மாணவர்களின் உள்ளீர்ப்பு அதிகரிக்கப்பட்டுள்ள போதும் யாழ்.மாவட்ட மாணவர்களின் உள்ளீர்ப்பு அதிகரிப்பு வீதம் குறைவாகவே உள்ளது. இதனால் ஏற்பட்டுள்ள மாணவர்களின் கல்வி நிலை பாதிப்பை தடுக்க புத்திஜீவிகள் மற்றும் அதிகாரிகள் நடவடிக்கை எடுக்கவேண்டும்.

புத்திரிகைச் சுதந்திரம்

யாழ்.குடாநாட்டில் புத்திரிகைச் சுதந்திரம் நசுக்கப்பட்டுள்ளது. குடாநாட்டில் இயங்கும் மூன்று புத்திரிகைகளுக்கும் அச்சிடும் தாள் உட்பட ஏழு மூலப்பொருட்கள் கடந்த ஏழு மாதமாக எடுத்துவரப்படாத நிலையில் யாழ். அரசு அதிபர் உடாக கோரிக்கை விடப்பட்ட போதும் இதுவரை அரசு நடவடிக்கை எடுக்கவில்லை.

மூலப்பொருட்களை எடுத்துவருவதற்கு பாதுகாப்பு அமைச்சு அனுமதி வழங்காமல் தடுத்து வைத்துள்ளமை தொடர்பாக யாழ்ப்பாணத்திற்கு விஜயம் செய்த அனர்த்த முகாமைத்துவ அமைச்சர் மகிந்த சமரசிங்கவிடம் எடுத்துக்கூறப்பட்டது. எனினும் அவர் இதுவரை நடவடிக்கை எடுக்கவில்லை.

விவசாயம்

குடாநாட்டில் தற்போது விவசாயிகள் தமது முதலீட்டைக்கூட இழக்கும் வகையில் விவசாயத்தில் ஈடுபடுகின்றனர். உற்பத்திப் பொருட்களை ஏற்றுமதி செய்வதற்கான வழிவகைகள் சீராக ஏற்படுத்தப்படாமையினால் அவர்கள் பாதிப்படைந்துள்ளனர்.

எனவே இதுவிடயத்தில் உரியவர்கள் தலையிட்டு நடவடிக்கை எடுக்கவேண்டும் எனவும் சமாதானத்திற்கும் நல்லெண்ணத்திற்குமான குழு கேட்டுள்ளது. (ந-5)

யாழ்ப்பாணம் மாவட்ட வெக்யூப்பக உற்பத்தியாளர் கூட்டுறவுச் சங்கம் (வ-ஆ)

பாணின் விலை மாற்றம்

450 கிராம் பாண் விலை 32/=

150 கிராம் பாண் 1 சோடி 16/=

150 கிராம் சங்கிலி பாண் தனி 16/=

75 கிராம் கொம்பு பாண் 10/=

10 கிராம் கல்பாண் தனி 2/=

50 கிராம் கல்பாண் பொது தனி 10/=

35 கிராம் ஸ்பொக் கேக் தனி 10/=

50 கிராம் அடைக்கேக் தனி 15/=

1 Kg பட்டர் கேக் 350/=

கறிபாண் கிழங்கு 15/=

கறிபாண் கிழங்கு தவிர்த்து 12/=

மேற் குறிப்பிட்ட விலை அரசு அறிவினால் நிர்ணயம் செய்யப்பட்டதால் சகல விற்பனையாளரும் இந்த விலையில் விற்பனை செய்யும்படி கேட்டுக் கொள்ளப்படுகின்றீர்கள். கூடிய விலைக்கு விற்பனை செய்வது தண்டனைக்குரிய குற்றமாகும்.

நுகர்வோரும் மேற்படி விலைக்கு கொள்வனவு செய்யும்படி கேட்டுக் கொள்வதும் கூடிய விலையில் விற்பனை செய்தால் அரசு அதிபருக்கு அறிவிக்க வேண்டுகின்றோம்.

இல.64,3-ம் குறுக்குத் தெரு நிர்வாகம் யாழ்ப்பாணம். யா.மா.வெ.உ.கூ.சங்கம். (ச-648)

SPECIAL ENGLISH CLASS (100 HOURS INTENSIVE COURSE)

100 மணித்தியாலங்களில் ஆங்கிலம் பேச-எழுத-வாசிக்க-நவீன முறையில் கற்கலாம். மாணவர்கள்-உயர் கல்வி கற்போர்-வெளிநாடு செல்வோர்-உத்தியோகம் பார்ப்போர் பயனடையலாம். தினசரி வகுப்புக்கள் அச்சடித்த பாடங்கள் -பயிற்சிகள்.

Lectures by:- Mr.A.Rajagopalan
Mr.B.Ruban

ஆரம்பம்:- 14-03-2007 (9.00 a.m)

JAFFNA TECHNICAL INSTITUTE
No:45-CLOCK TOWER ROAD-JAFFNA.
(சிவதர்சன் கடைக்கு முன்பாக) (307)

பாதுகாப்பு உத்தியோகஸ்தர் தேவை

பாதுகாப்பு உத்தியோகஸ்தராகக் கடமையாற்றுவதற்கு விண்ணப்பங்கள் கோரப்படுகின்றன. விண்ணப்பிப்போர் 35 வயதிற்கு மேற்பட்டவர்களாக இருத்தல் வேண்டும். தகுதியுடையோர் அலுவலக நேரத்தில் நேரில் வரவும்

இல.3, 2 ஆம் ஒழுங்கை, நிரவாக உத்தியோகஸ்தர் பிறவுன் வீதி, யாழ்ப்பாணம். வலம்புரி